

ഉത്തരം

(എ) ഉണ്ട്. ദശാബ്ദങ്ങൾ പഴക്കമുള്ള തൃശ്ശൂർ മൃഗശാല ഇപ്പോൾ തൃശ്ശൂർ നഗരത്തിന്റെ ഹൃദയഭാഗത്ത് പ്രവർത്തിച്ചുവരുന്നു. ഈ മൃഗശാലയിൽ പക്ഷിമൃഗാദികളെ പഴയതും ഇടത്തെയുമായ കൂടുകളിലാണ് സന്ദർശകർക്കായി നിലവിൽ പ്രദർശിപ്പിച്ചിട്ടുള്ളത്. ഈ സാഹചര്യത്തിൽ സെൻട്രൽ സു അതോറിറ്റിയുടെ നിർദ്ദേശപ്രകാരം ടി മൃഗശാലയെ തൃശ്ശൂർ നഗരത്തിന് സ്ഥിപത്തുള്ള പുത്തൂരിലെ 338 ഏക്കർ വനഭൂമിയിൽ മാറ്റി സ്ഥാപിക്കുന്നതിന് 24-2-2012-ൽ GO.(Ms)16/2012/F&WLD പ്രകാരം ഉത്തരവ് പുറപ്പെടുവിച്ചിട്ടുണ്ട്. പുതുതായി സ്ഥാപിക്കാൻ ഉദ്ദേശിക്കുന്ന സുവോളജിക്കൽ പാർക്കിൽ പക്ഷിമൃഗാദികളെ അവയുടെ സ്വാഭാവിക ആവാസ വ്യവസ്ഥയിൽ മാറ്റിപ്പാർപ്പിക്കാൻ ലക്ഷ്യമിട്ടിരിക്കുന്നു.

(ബി) ഇപ്പോൾ തൃശ്ശൂരിൽ പ്രവർത്തിച്ചുവരുന്ന മൃഗശാലയിലെ പക്ഷിമൃഗാദികളെ പഴക്കമുള്ളതും ഇടുങ്ങിയതുമായ കൂടുകളിൽനിന്നും മാറ്റി അവയുടെ സ്വാഭാവിക ആവാസവ്യവസ്ഥയാക്കുകയെ പൂർണ്ണ സ്ഥലത്താൽ മാറ്റുക, പശ്ചിമഘട്ടത്തിൽ വംശനാശം നേരിടുന്ന പക്ഷിമൃഗാദികളെ സംരക്ഷിക്കുക, വനം-വന്യജീവി സംരക്ഷണത്തിൽ പൊതുജനങ്ങളിൽ അവബോധം വളർത്തുക എന്നിവയാണ് ഈ പദ്ധതിയുടെ പ്രധാന ഉദ്ദേശലക്ഷ്യങ്ങൾ.

(സി) വനംവകുപ്പ് നടപ്പിലാക്കുന്ന ഈ പദ്ധതിയിൽ സെൻട്രൽ സു അതോറിറ്റിയുടെ സാങ്കേതികവും സാമ്പത്തികവുമായ സഹകരണം പ്രതീക്ഷിക്കുന്നു. കൂടാതെ ബന്ധപ്പെട്ട തദ്ദേശസ്വയംഭരണ സ്ഥാപനങ്ങളുടെയും പൊതുജനങ്ങളുടെയും സഹകരണവും പ്രതീക്ഷിക്കുന്നുണ്ട്.

(ഡി) പുതിയ സുവോളജിക്കൽ പാർക്കിൽ പാർപ്പിക്കാൻ ഉദ്ദേശിക്കുന്ന പക്ഷിമൃഗാദികളുടെ സ്വാഭാവിക ആവാസവ്യവസ്ഥ, ആരോഗ്യ പരിപാലനം, വന്യജീവി ഗവേഷണം, സന്ദർശകർക്കുള്ള അടിസ്ഥാന സൗകര്യം എന്നിവയുടെ രൂപരേഖകൾക്ക് അന്തിമരൂപം നൽകുന്നതിനും അവ നടപ്പിൽ വരുത്തുന്നതിനും ആവശ്യമായ തുകയുടെ ഒരു ഭാഗം വഹിക്കുന്നതിന് കേന്ദ്ര സു അതോറിറ്റിയുടെ സഹായം പ്രതീക്ഷിക്കുന്നുണ്ട്.

പരിസ്ഥിതി ദുർബ്ബല പ്രദേശത്ത് നിർമ്മാണപ്രർത്തനങ്ങൾക്ക് അനുകൂലി നൽകുന്നതിനുള്ള സംവിധാനം

85 (1875) ശ്രീ. ഇ. പി. ജയരാജൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) ഒരു പ്രദേശം പരിസ്ഥിതി ദുർബ്ബല പ്രദേശമായി പ്രഖ്യാപിക്കുന്നതിനുള്ള മാനദണ്ഡങ്ങൾ എന്താണെന്നും പ്രസ്തുത മാനദണ്ഡങ്ങൾ നിശ്ചയിക്കുന്നത് ഏത് ഏജൻസിയാണെന്നും വ്യക്തമാക്കുമോ ;

(ബി) പരിസ്ഥിതി ദുർബ്ബല പ്രദേശങ്ങളെത്തന്നെ വിവിധ വിഭാഗങ്ങളായി തരംതിരിച്ചിട്ടുണ്ടോയെന്നും ഓരോ വിഭാഗത്തിലും ഉൾപ്പെടുന്ന പ്രദേശങ്ങളിൽ എന്തെല്ലാം നിയന്ത്രണങ്ങളാണ് ഇതിന്റെ ഭാഗമായി നിർദ്ദേശിക്കപ്പെട്ടിട്ടുള്ളതെന്നും വ്യക്തമാക്കുമോ ;

(സി) കേരളത്തിലെ പരിസ്ഥിതി ദുർബ്ബല പ്രദേശങ്ങളായി വിവിധ വില്ലേജുകളെ നിശ്ചയിച്ചുകൊണ്ട് വിജ്ഞാപനം പുറപ്പെടുവിച്ചിട്ടുണ്ടെങ്കിൽ വിജ്ഞാപനത്തിന്റെ പകർപ്പ് ലഭ്യമാക്കുമോ ;

(ഡി) പരിസ്ഥിതി ദുർബ്ബല പ്രദേശത്തിന്റെ പട്ടികയിൽ ഉൾപ്പെടുത്തപ്പെട്ട പ്രദേശത്ത് കൈവശമുണ്ടുള്ള സാധാരണ ജനങ്ങൾക്ക് വീടുവയ്ക്കുന്നതിനും താമസവുമായി ബന്ധപ്പെട്ടുള്ള നിർമ്മാണ പ്രവർത്തനങ്ങൾക്കും അനുമതി നൽകുന്നതിനുള്ള സംവിധാനത്തെ സംബന്ധിച്ച് വ്യക്തമാക്കുമോ ?

ഉത്തരം

(എ) 2003-ലെ കേരള വനം (പരിസ്ഥിതി ശാസ്ത്രപരമായി ദുർബ്ബലമായ ഭൂപ്രദേശങ്ങളുടെ നിക്ഷിപ്തമാക്കലും കാര്യകർതൃത്വം നടത്തിപ്പും) ആക്ടിലെ സെക്ഷൻ-ബി (i) പ്രകാരം പരിസ്ഥിതി ശാസ്ത്രപരമായി ദുർബ്ബലമായ ഭൂപ്രദേശങ്ങൾ എന്നാൽ, ഏതെങ്കിലും ആളിന്റെ കൈവശമുള്ളതും ഒരു റിസർവ് വനത്തോടോ ഒരു നിക്ഷിപ്ത വനത്തോടോ സർക്കാരിന്റെ ഉടമസ്ഥതയിലുള്ളതും ഏറിയകൂറും സ്വാഭാവികമായി വളർന്നുവന്ന സസ്യജാലങ്ങൾ നിറഞ്ഞതുമായ മറ്റേതെങ്കിലും വനഭൂമിയോടോ ചേർന്നുകിടക്കുന്നതോ അതിനാൽ ചുറ്റപ്പെട്ടതോ ആയ വനഭൂമിയോ അതിന്റെ ഏതെങ്കിലും ഭാഗമോ എന്നും ; (ii) പരിസ്ഥിതി ശാസ്ത്രപരമായി ദുർബ്ബലമായ ഭൂപ്രദേശങ്ങളായി 4-ാം വകുപ്പുപ്രകാരം സർക്കാർ ഗസറ്റ് വിജ്ഞാപനംവഴി പ്രഖ്യാപിച്ചിട്ടുള്ള ഏതെങ്കിലും ഭൂമി എന്നും അർത്ഥമാകുന്നു.

പ്രസ്തുത മാനദണ്ഡങ്ങൾ നിശ്ചയിക്കുന്നതിന് പ്രത്യേക ഏജൻസികൾ ഒന്നുതന്നെ നിലവിലില്ല. എന്നാൽ ഇ.എഫ്.എൽ. നിയമത്തിന്റെ വകുപ്പ് 3 പ്രകാരം പരിസ്ഥിതി ശാസ്ത്രപരമായി ദുർബ്ബലമായ എല്ലാ പ്രദേശങ്ങളും 2-6-2000 മുതൽ സർക്കാരിൽ നിക്ഷിപ്തമാണ്. ഇപ്രകാരം നിക്ഷിപ്തമായ പ്രദേശങ്ങളെ ഇ.എഫ്.എൽ. നിയമം സെക്ഷൻ 3(2) പ്രകാരം ഗസറ്റ് വിജ്ഞാപനംവഴി നോട്ടീഫൈ ചെയ്യാൻ കരസ്ഥാധിപന് അധികാരമുണ്ട്.

(ബി) പരിസ്ഥിതി ദുർബ്ബല പ്രദേശങ്ങളെ വിവിധ ഭാഗങ്ങളായി തരം തിരിച്ചിട്ടില്ല. എന്നാൽ, ഇ.എഫ്.എൽ. നിയമപ്രകാരം ഏറ്റെടുത്തിട്ടുള്ള എല്ലാ പ്രദേശങ്ങളും റിസർവ് ഫോറസ്റ്റായി സംരക്ഷിക്കപ്പെടുന്നു. ആകയാൽ ഇപ്രകാരം ഏറ്റെടുക്കപ്പെട്ടിട്ടുള്ള പ്രദേശങ്ങളിൽ വനേതര പ്രക്രിയകൾക്ക് നിയന്ത്രണം ഏർപ്പെടുത്തിയിട്ടുള്ളതാണ്.

(സി) കേരളത്തിലെ പരിസ്ഥിതി ദുർബ്ബല പ്രദേശങ്ങളായി വിവിധ വില്ലേജുകളെ നിശ്ചയിച്ചുകൊണ്ട് വിജ്ഞാപനം പുറപ്പെടുവിച്ചിട്ടില്ല. എന്നാൽ, വിവിധ വില്ലേജുകളിലായി 13031.8048 ഹെക്ടർ ഭൂമി പരിസ്ഥിതി ദുർബ്ബല പ്രദേശങ്ങളായി ഏറ്റെടുത്തിട്ടുണ്ട്. ഇതിന്റെ പകർപ്പ് അനുബന്ധമായി ചേർക്കുന്നു.*

* ലൈബ്രറിയിൽ വച്ചിട്ടുണ്ട്.

(ഡി) പരിസ്ഥിതി ദുർബല പ്രദേശത്തിന്റെ പട്ടികയിൽ ഉൾപ്പെടുത്തപ്പെട്ട പ്രദേശത്ത് യാതൊരുവിധ നിർമ്മാണപ്രവർത്തനങ്ങൾക്കും അനുമതി നൽകിയിട്ടില്ല.

ശാസ്ത്ര നയം

68 (1878) ശ്രീ. വി. ഡി. സതീശൻ :

ശ്രീ. കെ. അച്യുതൻ :

ശ്രീ. ബെന്നി ബെഹനാൻ :

ശ്രീ പി. സി. വിഷ്ണുനാഥ് : താഴെ കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്ത് ശാസ്ത്രനയം പ്രഖ്യാപിക്കാനുദ്ദേശിക്കുന്നുണ്ടോ ;

(ബി) എങ്കിൽ അതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ് ;

(സി) നയത്തിൽ വനവും പരിസ്ഥിതിയും ഉൾപ്പെടുത്തുന്നതായും പരിഗണിക്കുമോ ;

(ഡി) പ്രസ്തുത നയത്തിന് അന്തിമരൂപം നൽകിയിട്ടുണ്ടോ ; വിശദാംശങ്ങൾ വെളിപ്പെടുത്തുമോ ?

ഉത്തരം

(എ) ഉണ്ട്

(ബി) 2013 ജനുവരിയിൽ കേന്ദ്ര സർക്കാർ (ശാസ്ത്ര-സാങ്കേതിക വകുപ്പ്) കൊണ്ടുവന്ന സയൻസ്, ടെക്നോളജി ആന്റ് ഇന്നവേഷൻ പോളിസിക്ക് സുതമായി കേരളത്തിന്റെ മനുഷ്യ വിഭവശേഷി, ഭൂമിശാസ്ത്രം, പരിസ്ഥിതിക പ്രത്യേകതകൾ കണക്കിലെടുത്ത് ഒരു ശാസ്ത്ര നയത്തിന് രൂപം കൊടുക്കുകയെന്നതാണ് 2013-ലെ കേരള ശാസ്ത്ര-സാങ്കേതിക നയത്തിന്റെ പ്രത്യേകത ഉദ്ദേശ്യലക്ഷ്യങ്ങൾ. സംസ്ഥാനത്തിന്റെ സുസ്ഥിര വികസനം, കേരള ജനതയുടെ സമഗ്രമായ വളർച്ച എന്നിവ എങ്ങനെ നമ്മുടെ സാമൂഹ്യ-സാമ്പത്തിക പശ്ചാത്തലത്തെ നിലനിർത്തിക്കൊണ്ട് ശാസ്ത്രീയ സമീപനങ്ങളിലൂടെ സാധ്യമാക്കാമെന്നതാണ് ഈ കമറ്റ് നയരേഖയിൽ അന്തർലീനമായ കാര്യം.

(ബി) വനം, പരിസ്ഥിതി, ജലം, കാലാവസ്ഥാ വ്യതിയാനം എന്നീ മേഖലകളിലുള്ള ശാസ്ത്രീയമായ പഠനങ്ങളും ഇടപെടലുകളും ഈ കമറ്റ് നയരേഖയിലുണ്ട്.

(ഡി) ഇല്ല. കമറ്റ് നയരേഖ 2013-ലെ കേരള ശാസ്ത്ര കോൺഗ്രസിൽ അവതരിപ്പിച്ചിട്ടുണ്ട് അന്നുമുതൽ ഇത് കേരള ശാസ്ത്ര പരിസ്ഥിതി കൗൺസിലിന്റെ വെബ്സൈറ്റിലുണ്ട്. ഇതിനെപ്പറ്റി ചർച്ചകളും സംസ്ഥാനത്തുടനീളം സംഘടിപ്പിച്ചുവരുന്നു.